

مشاہیر علماء سرحد

مولانا حافظ محمد ابرہیم صاحب فانی  
مدرس دارالمسلمون حقانیہ

## مولانا الحاج عبدالجبار کوٹھوی

نورانی چہرہ - وجیہ سراپا - فرشتہ صورت - مجسمہ وقار - تصویر متانت - دل نشیں لہجہ - دلکش شکل و انداز  
سفید ڈاڑھی جبیں پر عظمت رفتہ کی یادوں کے نقوش - سر پر سفید عمامہ اور محصوم پیکر جن کو دیکھ کر اسلاف کے  
تصور اور اکابر کی تصویر کی پرچھائیاں ذہن پر ابھریں - عظمت اسلاف کا حدی خواں - لبوں پر اپنے مرحوم اساتذہ  
کے علم و فن، زہد و عمل، ورع و تقویٰ، رفعت و وقعت، نقاہت و ثقاہت، روایت و روایت، امانت و  
دیانت، عظمت و شہامت، شفقت و محبت اور فضل و کمال کے تذکرے، یہ تھے مذکورۃ الصدرا شخصیت  
مولانا عبدالجبار کوٹھوی رحمہ اللہ۔

حضرات اکابرین ایک ایک ہو کے رخصت ہو رہے ہیں - اخلاف کا اسلاف کے قائم مقام اور ان کی  
مسند پر برجامان ہونے کا سلسلہ شروع ہے - مگر بایں ہمہ جو خلا اور ناقابل تلافی نقصان ان نفوس قدسیہ کی  
رحلت سے ملت کا پہنچ رہا ہے اس کا پڑھنا مستبعد نہیں بلکہ محال ہے ۔

انجن سے وہ پرانے شعلہ آتش امٹھ گئے      ساقیا محفل میں تو آتش بجام آیا تو کیا  
جن کو تھا ذوق تماشہ وہ تو رخصت ہو گئے      لے کے اب تو وعدہ دیدار عام آیا تو کیا (اقبال)  
ایسی حالت اور اس قحط الرجال میں ان باخداستیوں کی دید و شنید اور ملاقات ایک گونہ نعمت غیر مترقبہ  
ہے - بندہ کو فخر ہے کہ تقریباً "لا شعوری دور" میں آل مرحوم کی دید سے شرفیاب اور ان کی شیریں کلامی و محبت  
آمیز لہجہ سے محفوظ ہوا ہے ع

نازم بحیثم خود کہ جمال تو دیدہ است

ولادت اور ابتدائی تعلیم | آپ ۱۳۰۰ھ کو موضع کوٹھہ تحصیل صوابی میں جناب مولانا شاہ حسین کے ہاں  
پیدا ہوئے - چونکہ آپ کا تعلق علمی خاندان سے تھا اس لئے خاندانی روایت کے مطابق جب تحصیل علم کے قابل  
ہوتے تو اپنے علاقہ میں مشاہیر علماء کی طرف رجوع کیا - چنانچہ اس وقت علمی مرکز زر و بی تشریف لے گئے  
اور وہاں پر حضرت مولانا خلیل الرحمن صاحب والد بزرگوار حضرت مولانا عبدالحمید صاحب صدر المدرسین

دارالعلوم حقایق سے فارسی نظم اور صرف نحو کی ابتدائی کتب کے ساتھ ساتھ نورالانوار قطبی اور متنہی وغیرہ پڑھیں۔ اس کے بعد مختلف درسوں میں شرکت کی۔

اعلیٰ تعلیم اور سند فراغت | ابتدائی اور وسطانی کتب کی تعلیم کے بعد بغرض اعلیٰ تعلیم ہندوستان تشریف لے گئے۔ اور مدرسہ ناصر یہ (جسے مدرسہ قافلہ بھی کہتے ہیں) ٹونک میں داخلہ لیا۔ اس وقت اس مدرسے میں حضرت مولانا سیف الرحمن صاحب ہاجرہ کابل بعہدہ صدر مدرس مامور تھے۔ ان سے کچھ کتابیں پڑھیں۔ جب مولانا سیف الرحمن صاحب مدرسہ فتحپوری تشریف لے گئے۔ تو آپ نے حضرت مولانا جیدر حسن صاحب سے

۱۰ مولانا جیدر حسن صاحب کی ولادت ریاست ٹونک راجپوتانہ میں ۱۲۸۱ھ ۱۸۶۷ء میں ہوئی۔ ان کے والد کا نام مولوی احمد حسن خان صاحب تھا۔ ان کے بزرگ بنیر سے نجیب آباد آکر رہ گئے۔ وہاں کچھ عرصہ گزارنے کے بعد یہ خاندان ریاست ٹونک منتقل ہوا۔ جس کے بانی نواب امیر خان خود بنیر کے رہنے والے تھے۔ ابتدائی تعلیم اپنے برادر بزرگ مفتی محمد حسن خان اور دوسرے فاضل و متبحر بھائی مولانا محمود حسن خان (مصنف معجم المصنفین) نیز ایک دوسرے عالم شہر مولانا محمد حسن خان (چھاؤنی والے) اور مولانا عبدالکیم سے پائی۔ پھر لاہور کا سفر اختیار کیا۔ جو اس وقت بڑا علمی مرکز تھا۔ وہاں مولانا غلام احمد صاحب نعمانی کا دامن ایسا تھا کہ جب تک تمام نقلیہ اور عقلیہ میں دستگاہ نہیں پیدا کر لی۔ نہیں چھوڑا۔ اس وقت مولانا مدرسہ نعمانیہ کے صدر مدرس اور اس کی زینت و شہرت کے باعث تھے۔ اور یہ مدرسہ ان کی وجہ سے جید الاستعداد اور عالی ہمت طلباء کا مرکز بنا ہوا تھا۔ مولانا جیدر حسن خان صاحب آخر دم تک انہیں اپنا محسن اور علمی مربی سمجھتے تھے۔

لاہور سے علوم و وجہ سے فراغت کر کے مولانا نے سہیل میمانی شیخ حسین ابن محسن الانصاری خرزجی نزیل بھوپال کے شہرہ آفاق درس حدیث میں شرکت کی۔ اور ان سے صحاح ستہ کا درس لیا۔ اور پورے انہماک اور تحقیق و مطالعہ کے ساتھ مصروف استفادہ رہا۔ مولانا آخر تک اپنے شیخ کا دم بھرتے رہے۔ اور ان ہی کی طرز اپنائی۔ مولانا نے اسی عہد کے دوسرے استاذ حدیث اور شیخ وقت مولانا سید نذیر حسین صاحب دہلوی کے درس میں بھی شرکت کی۔ اور ان سے بھی سندی۔

تکمیل علم کے بعد اپنے وطن ٹونک آگئے۔ اور یہاں پر مدرسہ ناصر یہ (جس کے سرپرست نواب صاحب کے بھائی صاحبزادہ عبدالرحیم خان تھے) میں تدریس کا آغاز کیا۔ عالم شباب میں حج بیت اللہ کو گئے۔ وہاں پر شیخ العرب والعم حضرت حاجی املا اللہ مہاجر کی سے بیعت ہوئے۔

۱۳۳۹ھ ماہ ذی الحجہ مطابق ۱۹۲۱ء اگست دارالعلوم ندوۃ العلماء لکھنؤ میں استاذ حدیث مقرر ہوئے۔



تعلیم الدین (جو بعد میں جامعہ اسلامیہ ڈابھیل کے نام سے معروف ہوا) کی بنیاد رکھی۔ توپیشاور میں چند سال گزارنے کے بعد اسی مدرسہ کے کارپردازوں سے مجبور ہو کر آپ ڈابھیل تشریف لے گئے۔ اور وہاں صدر المدرسین مقرر ہوئے۔ آپ کی تشریف آوری سے باقاعدہ درس نظامی کا آغاز ہوا۔

صفر ۱۳۶۶ھ میں جب محدث کبیر حضرت مولانا سید محمد نور شاہ صاحب کشمیری دارالعلوم دیوبند سے مستعفی ہوئے۔ اور آپ کے دوسرے ہم خیال رفقاء نے بھی استعفا پیش کیا تو حاجی یوسف گارڈی اور محمد موسیٰ میاں صاحب کی ایما پر مولانا احمد بزرگ مہتمم جامعہ اسلامیہ ڈابھیل دیوبند تشریف لے گئے اور ان حضرات کو

بقیہ حاشیہ صفحہ ڈابھیل میں لکھا گیا ہے۔ "مولانا مرحوم نے توکلًا علی اللہ چند مجبین و مخلصین کی اعانت سے سملک کی مسجد میں ماہ شعبان المعظم ۱۳۲۶ھ کو جامعہ اسلامیہ کا افتتاح مدرسہ تعلیم الدین کے نام سے فرمایا۔ افتتاح کے وقت اگرچہ کچھ سرمایہ آپ کے پاس نہیں تھا۔ مگر حسن نیت لہبتیت اخلاص اور سب سے بڑھ کر جوش عمل کا وہ بے پناہ جذبہ موجود تھا جس کے سامنے لاکھوں کی پونجی پیچ ہوتی ہے۔"

۱۳۳۶ھ میں مدرسہ کی ضروریات کی تکمیل کی خاطر جنوبی افریقہ تشریف لے گئے۔ وہاں آپ نے انما المؤمنون اخوة فاصلوہا بین احوکیم کا نہایت اہم فریضہ ادا کیا۔ وہاں مسلمانوں کے تعلقات آپس میں کشیدہ تھے۔ آپ کی حسن تدبیر سے وہ سب استوار ہو گئے۔ اور اتحاد و اتفاق کی عظیم دولت سے مالا مال ہوئے۔ نیز یہ اتحاد مدرسہ کے کام میں بھی نہایت خیر و برکت کا موجب ہوتا جس کا نتیجہ یہ ہوا کہ تعمیر کے لئے ایک گراں قدر رقم جمع ہوئی۔ آپ مراجعت وطن کا قصد فرما رہے تھے کہ آپ پر انفلوئینزا کا زبردست حملہ ہوا۔ اور چند روز کی علالت کے بعد ۱۰ محرم الحرام ۱۳۳۷ھ بروز پنجشنبہ واصل بحق ہوئے۔

مولانا قاری محمد یاقین سہارنپوری نے آپ پر جو طبع مرثیہ لکھا ہے اس کے چند اشعار ملاحظہ ہوں۔

ایا عین جو دی بالدموع السواجم	علی موت شیخ باصر المجد کارم
حمید نشاء فی خدمۃ الدین مخلصاً	نقام مجید ثم صدق العوائم
دجلی منکرات الشرع زالت بنودہ	نبسط انوار العلی والمکارم
فذاک النبیل الشیخ احمد حسن لہ	ثنا و بجا جیل حل کل الاقارم

مولانا احمد بزرگ گجرات کے مقام سملک میں پیدا ہوئے۔ ۱۲۹۸-۱۲۹۹ھ سن ولادت ہے۔ احمد نام تھا۔ بچپن ہی میں بزرگ لقب پڑ گیا تھا۔ قرآن شریف ختم کر کے اولاً اردو پڑھی۔ (باقی اگلے صفحہ پر)

ڈا بھیل تشریف لانے کی دعوت دی۔ چنانچہ ۵ ذی الحجہ ۱۳۷۶ھ کو حضرت شیخ الاسلام علامہ شبیر احمد عثمانیؒ، محدث عصر علامہ سید محمد انور شاہ کشمیریؒ، مولانا سید سراج احمد صاحب رشیدی، مولانا مفتی عتیق الرحمن صاحب عثمانی اور مولانا بدر عالم میرٹھی وغیرہم حضرات ڈا بھیل تشریف لے گئے۔ اور اس وقت سے مدرسہ کا نام تعلیم الدین کی بجائے جامعہ اسلامیہ ڈا بھیل سہاک ضلع سورت رکھا گیا۔

حضرت شاہ صاحب رحمہ اللہ کی تشریف آوری سے آپ نے عہدہ صدارت ان کے سپرد کر دیا۔ شاہ صاحب کو آپ کے ساتھ انتہائی محبت تھی۔ اور آپ فرماتے کہ اس مدرسہ کو جو ترقی ملی ہے۔ وہ آپ کی کاوشوں اور مسلسل جدوجہد کا ثمر ہے۔ آپ ہی کوششوں سے یہ چھوٹا سا پودا چمنستانِ علم بن گیا ہے۔ آپ اپنے تدریسی مشاغل اور کثیر مصروفیات کے باوجود حضرت شاہ صاحب کے درس بخاری میں شرکت فرمایا کرتے۔ اسی طرح زمانہ قیام ڈا بھیل میں زندگی کے سفر کی کچھ مسافت حضرت شاہ صاحب کی رفاقت میں گزاری۔

جمادی الاول ۱۳۷۹ھ میں حضرت شاہ صاحب رحمہ اللہ راہلین جمعیتہ العلماء برما کی دعوت پر رنگون تشریف لے گئے۔ اس سفر میں آپ بھی حضرت شاہ صاحب، حضرت شیخ الاسلام علامہ شبیر احمد عثمانیؒ اور مولانا احمد بزرگ کے ہمراہ تھے۔ علاوہ ازیں حضرت علامہ شبیر احمد عثمانی اور علامہ محمد یوسف بنوری کے ساتھ آپ کا خصوصی تعلق تھا۔ حضرت بنوری کا تعلق آپ کے ساتھ تادم مرگ جاری رہا۔ اور ہر اہم کام میں آپ سے مشورہ لیتے تھے۔

بیعت و سلوک | آپ کا تعلق بیعت حضرت مولانا خلیل احمد سہارنپوری کے ساتھ تھا۔

بقیہ حاشیہ صفحہ پھر فارسی اور عربی کی تعلیم لاج پور کے مدرسہ میں چار سال رہ کر حاصل کی۔ مشکوٰۃ المصابیح اور ہدایہ اولین پڑھنے کے بعد ۱۳۱۸ھ میں دارالعلوم دیوبند میں داخل ہوئے اور ۱۳۲۱ھ میں سند فراغت حاصل کی۔ تعلیم سے فراغت کے بعد حضرت مولانا رشید احمد گنگوہی سے بیعت ہونے کا شرف حاصل کیا۔ اور تقریباً ایک سال تک مرشد کی خدمت میں رہ کر ذکر شغل اور ریاضت و مجاہدہ میں مشغول رہے۔ مرشد کی وفات کے بعد وطن مراجعت کی اور کچھ مدت کے بعد جنوبی افریقہ تشریف لے گئے۔ ۱۳۳۵ھ میں جامع مسجد سورتی رنگون میں مفتی مقرر ہوئے۔ اور تین سال تک وہاں افتاء کے ساتھ وعظ اور درس قرآن کا فیض پہنچایا۔ رنگون سے واپسی کے بعد ۱۳۳۹ھ میں جامعہ اسلامیہ ڈا بھیل کے مہتمم بنائے گئے۔ ۱۳۷۶ھ میں حضرت علامہ انور شاہ کشمیری اور دوسرے حضرات کو ڈا بھیل لے جانے کا کارنامہ انہوں نے ہی انجام دیا تھا۔ مولانا احمد بزرگ اگرچہ سیدھے سادے بزرگ تھے۔ مگر ان میں انتظامی صلاحیتیں بدرجہ اتم موجود تھیں۔ ڈا بھیل کے معمولی مدرسہ تعلیم الدین کو جامعہ اسلامیہ میں تبدیل کر دینا عظیم علمی کارنامہ ہے۔ ۵ ربیع الاول ۱۳۷۱ھ کو ۷۲ سال کی عمر میں وفات پائی۔ (تاریخ دارالعلوم دیوبند)

سفر سعادت یعنی حج بیت اللہ | ۱۳۵۰ھ میں آپ حج بیت اللہ تشریف لے گئے۔ حضرت شیخ الاسلام والمسلمین مولانا سید حسین احمد مدنی نور اللہ مرقدہ کے برادر بزرگ مولانا سید احمد فیض آبادی نے اپنے ایک غلط کرم فرما کے نام آپ کے لئے ایک سفارشی خط لکھا۔ جو اس تحریر میں شریک اشاعت ہے۔ علاوہ ازیں دو مرتبہ غم سے بھی مشرف ہوئے تھے۔

مراجعت وطن | قیام پاکستان کے چند سال پہلے اپنے آبائی گاؤں کو ٹیم تشریف لائے۔ وہاں پر حضرت مولانا عبد الصمد عرف درگئی بابا جی صاحب رحمہ اللہ کے تعاون اور مشورہ سے مدرسہ صوفیہ کے نام سے ایک مدرسہ کی بنیاد رکھی۔ اور آخر تک اس مدرسہ میں حسبہ اللہ تدریس و اہتمام کی خدمات انجام دیتے رہے۔

وفات | ۱۳ ذی الحجہ ۱۳۹۶ھ کو آپ کی روح قید تن سے جدا ہوئی۔ حضرت شیخ الحدیث مولانا عبد الحق صاحب مدظلہ بانی و مہتمم دارالعلوم حقانیہ جب تعزیت کے لئے ان کے گاؤں تشریف لائے تو فرمایا۔

”مولانا مرحوم ہمارے علاقہ میں نمونہ اسلاف تھے“

چونکہ حضرت شیخ الحدیث صاحب دام ظلہ آپ کی وفات کے دن بیمار تھے اس لئے جنازہ میں شرکت نہ فرما سکے۔ بعد میں جب افاتہ ہوا تو تعزیت کے لئے تشریف لائے۔

جنازہ میں گرو نواح کے علماء کی کثیر تعداد کے علاوہ عوام کی بھی بھاری اکثریت شریک تھی۔ نماز جنازہ شیخ القرآن مولانا عبد الہادی صاحب شاہ منصور مدظلہ نے پڑھائی اور قیر بر وقت انیگر خطاب فرمایا۔

اولاد و احفاد | صاحبزادوں میں مولانا عبد الحکیم صاحب فاضل مدرسہ عبد الرب دہلی و مولانا عبد القیوم صاحب فاضل مدرسہ فتحپوری دہلی و غور غشتی۔ اور مولانا محمد سعید صاحب فاضل جامعہ اشرفیہ لاہور قابل ذکر ہیں۔ احفاد میں مولانا حافظ محمد سلیم صاحب دارالعلوم حقانیہ کے فاضل جب کہ دوسرا مولوی خلیل احمد دارالعلوم حقانیہ میں زیر تعلیم ہے۔

حلقہ تلامذہ | ویسے تو اس مرحوم کے شاگردوں کی تعداد بہت زیادہ ہے۔ کیونکہ جس شخص نے مسلسل ساٹھ سال تک تدریس کی ہو تو اس کے شاگردوں کا حلقہ کتنا وسیع ہوگا۔ لیکن ہم یہاں پر آپ کے اہل او مشہور تلامذہ کا ذکر کرتے ہیں۔

۱۔ علامہ سید محمد یوسف بنوری رحمہ اللہ۔ آپ کی ذات گرامی محتاج تعارف نہیں۔ بلکہ آفتاب آمد دلیل آفتاب۔ ۲۔ مولانا میاں محمد بن موسیٰ سملکی، آپ جو انسرگ جنوبی افریقہ میں ۱۹۲۳ء کو پیدا ہوئے۔ ابتدائی تعلیم پالن پور وغیرہ میں حاصل کی۔ اس کے بعد ۱۳۴۲ھ میں دارالعلوم دیوبند میں داخلہ لیا۔ اور ۱۳۴۴ھ میں فراغت حاصل کی۔ حضرت شاہ صاحب کے ساتھ ایسی عقیدت تھی کہ تمام اطوار نشئت و برخواست میں اپنے استاد کا

نمونہ بن گئے۔ تعلیم سے فراغت کے بعد جو ہانسیرگ چلے گئے۔ وہاں پر تجارتی کاروبار کے ساتھ وسیع پیمانے پر دینی خدمات انجام دیتے رہے۔ دارالعلوم دیوبند کے طریقہ کے مطابق مفت تعلیم کے ساتھ خورد و نوش کا انتظام بھی ان ہی کی جانب سے تھا۔ جامعہ اسلامیہ ڈابھیل کی تعمیر و ترقی میں ان کی زبردست مالی امداد کا بڑا حصہ ہے۔ مجلس عمل ڈابھیل آپ کی ایک عظیم یادگار ہے۔ ۲۱ ذیقعدہ ۱۳۸۲ھ کو جو ہانسیرگ میں آپ کا انتقال ہوا۔ ۳۔ مفتی عبدالرحمن صاحب، سابق مدرس و مفتی مدرسہ فتحپوری و باب العلوم کہروڑ پکا، جن کا تذکرہ الحق کے گذشتہ شماروں میں گذر چکا ہے۔ آپ نے ابتدائی کتابیں ان سے پڑھی تھیں۔

- ۴۔ حافظ محمد ادریس صاحب طوری رحمہ اللہ۔ قیام پشاور کے دوران آپ نے تحریر سینٹ اور شرح و تباہ پڑھیں۔  
 ۵۔ مولانا احمد حلیم صاحب باجوڑی۔ ۶۔ مولوی سیٹھ اسماعیل گارڈی افریقی۔ ۷۔ مولوی ابراہیم ہاشم۔  
 ۸۔ مولوی ابراہیم یوسف۔ ۹۔ حافظ نوکی افریقہ۔ ۱۰۔ مولوی محمود ٹیمولی افریقہ۔ ۱۱۔ مولوی عبدالقادر ملک پوری۔  
 ۱۲۔ مولوی عبدالقیوم سرگودھا۔ ۱۳۔ مولوی میر واحد عرف کٹر باباجی درگئی۔ ۱۴۔ مولوی محمد ایوب کوٹھا۔ ۱۵۔  
 مولوی عبدالسلام کوٹھا۔ ۱۶۔ مولانا عبدالحق خان شیدی۔

اکابرین علماء اور معاصرین سے تعلق | آپ کے متعلقین میں حضرت شیخ الاسلام مولانا شبیر احمد عثمانی؟ محدث کبیر علامہ سید محمد انور شاہ کشمیری؟ مولانا مفتی عتیق الرحمن صاحب؟ مولانا بدر عالم میرٹھی؟ مولانا علامہ عبدالحمید ندوی؟ مولانا محمد ادریس صاحب، شیخ الحدیث مولانا عبدالحق صاحب مدظلہ، مہتمم دارالعلوم حقانیہ اکوڑہ خٹک مولانا غلام اللہ خان صاحب، مولانا عبدالہادی صاحب شاہ منصور پوری۔ مولانا احمد بزرگ مہتمم جامعہ اسلامیہ ڈابھیل۔ علامہ محمد یوسف صاحب بنوری؟ مولانا الحاج مفتی عبدالرحمن صاحب کوٹھوی؟ مولانا محمد صاحب ندوی مولانا عبدالصمد صاحب عرف درگئی باباجی خلیفہ حاجی صاحب ترنگڑی رحمہ اللہ۔ مولانا عبدالرؤف صاحب مولانا عبدالرحمن کاپلوری۔ مولانا شیخ الحدیث نصیر الدین صاحب غورغشتوی؟ مولانا قطب الدین صاحب غورغشتوی؟ مولانا عبدالقدیر صاحب کاپلوری اور مولانا عبدالشکر می صاحب بہودی وغیرہ۔

ایک تاریخی واقعہ | ۱۹۴۴ء میں جب کہ حضرت مولانا رمضان کی چھٹیوں میں گاؤں تشریف لائے تو ہری پور کے قریب ایک گاؤں میں ایک عالم نے افریقہ کے اہل خیر حضرات کے تعاون سے جامع مسجد کی تعمیر کا کام شروع کیا آپ ان افریقی اہل خیر حضرات کی ایما پر اس کام کا جائزہ لینے تشریف لے گئے۔ وہاں سے حکیم عبدالسلام صاحب ہزاروی بھی ملاقات کے لئے ہری پور روانہ ہوئے۔ ملاقات کے دوران حکیم صاحب کو اپنے فرمایا کہ میں آپ کی آمد سے بہت خوش ہوا کیونکہ آج احرار کے جلسہ میں شاہ جی تشریف لانے والے ہیں میرے ساتھ اس کی صدارت کی فکر تھی کہ صدارت کے لئے کوئی شخصیت موزوں ہوگی۔ اچھا ہوا آپ تشریف لائے اور اس تاریخی اجتماع کی صدارت آپ کو سونپی گئی جلدیہ اختتام پر آپ اور حضرت شاہ جی کافی دیر تک مصروف گفتگو رہے۔